

પત્રક ભાગ-૧
કાર્યવાહીની ટૂંકી નોંધ
ચોદમી ગુજરાત વિધાનસભા
દસમું સત્ર
બુધવાર, તા.૯મી માર્ચ, ૨૦૨૨
માનનીય અધ્યક્ષશ્રી ડો. નીમાબેન આચાર્ય અધ્યક્ષસ્થાને
સભાગૃહ બપોરના ૧૨.૦૦ વાગ્યે ફરી મળ્યું.

૧. તારાંકિત પ્રશ્નોત્તરી

બુધવાર, તા.૯મી માર્ચ, ૨૦૨૨ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ ૧, ૨, ૩, ૪, ૫ અને ૬ના મૌખિક જવાબ આપવામાં આવ્યા.
 સમયના અભાવે પૂછી ન શકાયેલા પ્રશ્નો અગ્રતાક્રમ ૭ થી ૨૨૮ને અતારાંકિત ગણવામાં આવ્યા.
 પ્રશ્નોત્તરીનો સમય બપોરના ૧.૦૦ વાગ્યે પૂરો થયો.

૨. પોઈન્ટ ઓફ ઓર્ડર

તારાંકિત પ્રશ્નના જવાબ અંગે

સભ્યશ્રી પુંજાભાઈ વંશે આજ તા.૦૯-૦૩-૨૦૨૨ની બેઠકની તારાંકિત પ્રશ્નોત્તરીના પ્રશ્ન અગ્રતાક્રમ-૧૭૪માં સભ્યશ્રીએ પૂછેલા પ્રશ્નના જવાબમાં વિસંગતતા હોવા અંગેનો પોઈન્ટ ઓફ ઓર્ડરનો મુદ્દો ઉપસ્થિત કરી માનનીય અધ્યક્ષશ્રીનું માર્ગદર્શન માગ્યું. માનનીય અધ્યક્ષશ્રીએ માનનીય મંત્રીશ્રીને આ બાબતે તપાસ કરી જરૂરી સ્પષ્ટતા કરવા જણાવ્યું.

૩. વિધાનસભાની સમિતિના અહેવાલની રજૂઆત

બિન-સરકારી સભ્યોના કામકાજ માટેની સમિતિના માનનીય પ્રમુખશ્રી ઝંખનાબેન પટેલે સમિતિનો પંદરમો અહેવાલ સભાગૃહ સમક્ષ રજૂ કર્યો.

૪. બિન સરકારી સભ્યોના કામકાજ માટેની સમિતિના માનનીય પ્રમુખશ્રીનો પ્રસ્તાવ

બિન-સરકારી સભ્યોનાં કામકાજ માટેની સમિતિના માનનીય પ્રમુખશ્રી ઝંખનાબેન પટેલે નીચે મુજબનો પ્રસ્તાવ રજૂ કર્યો.

'' આ સભાગૃહ, બિન-સરકારી સભ્યોનાં કામકાજ માટેની
 સમિતિના પંદરમા અહેવાલ સાથે સંમત થાય.''

પ્રસ્તાવ મત માટે મૂકવામાં આવ્યો અને તેનો સર્વાનુમતે સ્વીકાર કરવામાં આવ્યો.

૮. પૂરક માગણીઓ પર ચર્ચા અને મતદાન (પહેલો દિવસ)

પૂરક માગણીઓ રજૂ કરવાના તબક્કે માનનીય નાણાં મંત્રીશ્રી કનુભાઈ દેસાઈએ સન ૨૦૨૧-૨૨ના વર્ષ માટેની પૂરક માગણીઓની વિચારણા કરવા માટે સંવિધાનના અનુચ્છેદ ૨૦૩(૩)ની સાથે વાંચતા અનુચ્છેદ ૨૦૫ અન્વયેની માનનીય રાજ્યપાલશ્રીએ વિધાનસભાને કરેલી સિફારસ વાંચી સંભળાવી.

ત્યારબાદ માનનીય નાણાં મંત્રીશ્રી કનુભાઈ દેસાઈએ, ઉદ્યોગને લગતી સેવા અંગેની ઉદ્યોગ અને ખાણ વિભાગની મહેસૂલી ખર્ચ માટેની પૂરક માગણી ક્રમાંક ૪૮, પશુપાલન અને ડેરી વિકાસને લગતી સેવા અંગેની કૃષિ, ખેડૂત કલ્યાણ અને સહકાર વિભાગની મહેસૂલી ખર્ચ માટેની પૂરક માગણી ક્રમાંક ૪, વીજળી શક્તિ પરિયોજનાઓને લગતી સેવા અંગેની ઉર્જા અને પેટ્રોકેમિકલ્સ વિભાગની મહેસૂલી અને મૂડી ખર્ચ માટેની પૂરક માગણી ક્રમાંક ૧૩, કુદરતી આફતો અંગે રાહતને લગતી સેવા અંગેની મહેસૂલ વિભાગની મહેસૂલી ખર્ચ માટેની પૂરક માગણી ક્રમાંક ૭૯ અને વિજ્ઞાન અને પ્રૌદ્યોગિકી વિભાગને લગતી સેવા અંગેની વિજ્ઞાન અને પ્રૌદ્યોગિકી વિભાગની મહેસૂલી ખર્ચ માટેની પૂરક માગણી ક્રમાંક ૮૯ રજૂ કરી.

પૂરક માગણીઓ જેમ જેમ રજૂ થતી ગઈ તેમ તેમ પૂરક માગણી ક્રમાંક ૪૮ ઉપરની કાપ દરખાસ્ત ક્રમાંક-૧, ૨ અને ૩, પૂરક માગણી ક્રમાંક ૪ ઉપરની કાપ દરખાસ્ત ક્રમાંક- ૩, ૪, ૫, ૬ અને ૭, પૂરક માગણી ક્રમાંક ૧૩ ઉપરની કાપ દરખાસ્ત ક્રમાંક-૮, ૯, ૧૦ અને ૧૧, પૂરક માગણી ક્રમાંક ૭૯ ઉપરની કાપ દરખાસ્ત ક્રમાંક- ૧૨, ૧૩, ૧૪, ૧૫, ૧૬, ૧૭, ૧૮, ૧૯, ૨૦, ૨૧ અને ૨૨ તથા પૂરક માગણી ક્રમાંક ૮૯ ઉપરની કાપ દરખાસ્ત ક્રમાંક-૨૩ સંબંધિત સભ્યશ્રીઓએ રજૂ કરી.

પૂરક માગણીઓ ઉપરની ચર્ચા શરૂ થવાના તબક્કે માનનીય અધ્યક્ષશ્રીએ પૂરક માગણીઓ પરની ચર્ચાની મર્યાદા અંગે ગૃહને માર્ગદર્શન આપ્યું.

ત્યારબાદ રજૂ થયેલી પૂરક માગણીઓ અને તેના પર રજૂ થયેલી કાપ દરખાસ્તો પર ભેગી ચર્ચા શરૂ થઈ.

ત્યારબાદ નીચેના સભ્યશ્રીઓએ ચર્યામાં ભાગ લીધો.

- | | |
|------------------------|--|
| (૧) શ્રી શૈલેષ પરમાર | (૬) શ્રી વલ્લભભાઈ કાકડીયા |
| (૨) શ્રી રાકેશભાઈ શાહ | (૭) શ્રી મહેશકુમાર રાવલ |
| (૩) શ્રી પુંજાભાઈ વંશ | (૮) શ્રી પ્રવિણભાઈ મુસડીયા |
| (૪) શ્રી જગદીશભાઈ પટેલ | (૯) શ્રી પિયુષભાઈ દેસાઈ |
| (૫) શ્રી વીરજીભાઈ હુમર | (૧૦) શ્રી ગોવિંદભાઈ પટેલ (પ્રવચન અધૂરું) |

(વિરામ બપોરના ૨-૩૦ થી ૩-૦૦)

વિરામ બાદ સભ્યશ્રી ગોવિંદભાઈ પટેલે પોતાનું અધૂરું રહેલું પ્રવચન પૂર્ણ કર્યા બાદ નીચેના વધુ સભ્યશ્રીઓએ ચર્યામાં ભાગ લીધો.

- | | |
|--------------------------------|------------------------------|
| (૧૧) શ્રી વજેસિંગભાઈ પલદા | (૧૮) શ્રી જે.વી.કાકડિયા |
| (૧૨) શ્રી અરવિંદકુમાર ગાં.પટેલ | (૧૯) શ્રીમતી સીમાબેન મોહિલે |
| (૧૩) શ્રી જીએશકુમાર સેવક | (૨૦) શ્રી શિવાભાઈ ભૂરિયા |
| (૧૪) શ્રી લલિતભાઈ વસોયા | (૨૧) શ્રી વી.ડી.ઝાલાવાડિયા |
| (૧૫) શ્રી શૈલેષભાઈ મહેતા | (૨૨) શ્રી ભગાભાઈ બારડ |
| (૧૬) શ્રી શશીકાન્ત પંડ્યા | (૨૩) શ્રીમતી સંગીતાબેન પાટીલ |
| (૧૭) શ્રી અમરીશભાઈ ડેર | (૨૪) શ્રી પ્રતાપભાઈ દુધાત |

ત્યારબાદ ચર્યાનો જવાબ માનનીય નાણાં મંત્રીશ્રી કનુભાઈ દેસાઈએ આપ્યો.

ત્યારબાદ પૂરક માગણીઓ ઉપર રજૂ થયેલ કાપ દરખાસ્ત ક્રમાંક-૧, ૨, ૪, ૫, ૬, ૭, ૮, ૯, ૧૦, ૧૧, ૧૨, ૧૩, ૧૪, ૧૫, ૧૬, ૧૭, ૧૮, ૧૯, ૨૦, ૨૧, ૨૨ અને ૨૩ મત ઉપર મૂકવામાં આવી અને તેનો અસ્વીકાર કરવામાં આવ્યો.

ત્યારબાદ પૂરક માગણી ક્રમાંક ૪૯, ૪, ૧૩, ૭૯ અને ૮૯ મત ઉપર મૂકવામાં આવી અને તેનો સ્વીકાર કરવામાં આવ્યો.

સભાગૃહ, ગુરુવાર તા. ૧૦મી માર્ચ, ૨૦૨૨ના રોજ

સવારના ૧૦.૦૦ વાગ્યે ફરી મળવા માટે સાંજના ૪.૪૨ વાગ્યે મુલતવી રહ્યું.

ગુજરાત વિધાનસભા સચિવાલય,
ગાંધીનગર.
તા. ૯મી માર્ચ, ૨૦૨૨

ડી.એમ.પટેલ
સચિવ,
ગુજરાત વિધાનસભા.